



**KUNSILL
TAL-UNJONI EWROPEA**

**Brussell, 16 ta' Jannar 2013
(OR. en)**

17870/12

**Fajl Interistituzzjonali:
2012/0367 (NLE)**

**ECOFIN 1089
UEM 344
OC 767**

ATTI LEĠISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni 2011/77/UE dwar l-għoti ta' assistenza
finanzjarja tal-Unjoni lill-Irlanda

LINJI GWIDA KOMUNI

Skadenza għall-konsultazzjoni tal-Kroazja: 16.1.2013

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni 2011/77/UE
dwar l-ghoti ta' assistenza finanzjarja tal-Unjoni lill-Irlanda**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkanizmu Ewropew ta' stabbilizzazzjoni finanzjarja¹, u b'mod partikolari l-Artikolu 3(2) tiegħu,

Wara li kkunsidra l-proposta mill-Kummissjoni Ewropea,

¹ ĠU L 118, 12.5.2010, p. 1.

Billi:

- (1) Wara t-talba mill-Irlanda, il-Kunsill taha assistenza finanzjarja permezz tad-Deċiżjoni ta' Implimentazzjoni 2011/77/UE¹ bhala appoġġ għal programm qawwi ta' riforma ekonomika u finanzjarja bil-għan li tinkiseb il-fiduċja mill-ġdid, li l-ekonomija tkun tista' tirritorna għal tkabbir sostenibbli, u li tigi ssalvagwardjata l-istabbiltà finanzjarja fl-Irlanda, fiż-żona tal-euro u fl-Unjoni.
- (2) F'konformità mal-Artikolu 3(9) tad-Deċiżjoni ta' Implimentazzjoni 2011/77/UE, il-Kummissjoni, flimkien mal-Fond Monetarju Internazzjonali (FMI) u f'kooperazzjoni mal-Bank Ċentrali Ewropew (BĊE), wettqet it-tmien analiżi tal-progress tal-awtoritajiet Irlandiżi fl-implimentazzjoni tal-miżuri maqbula kif ukoll tal-effikaċja u tal-impatt ekonomiku u soċjali ta' dawk il-miżuri.
- (3) Sar progress sinifikanti fir-rigward tal-għanijiet tal-programm għad-dizingranar bankarju. B'mod speċifiku, żewġ banek domestiċi diġà laħqu jew qiegħdin fi stadju avanzat sew biex jilħqu l-mira ta' proporzjon ta' self mad-depożitu (LDR) ta' 122,5%, oriġinarjament prevista li tintlaħaq sa tmiem l-2013. Il-bank domestiku li jifdal lesta xi ċessjonijiet ta' assi mhux ewlenin u r-rekwiżiti ta' dizingranar tal-programm tiegħu se jiġu vvalutati mill-ġdid wara deċiżjoni dwar il-pjan tar-ristrutturar tiegħu mill-Kummissjoni Ewropea.

¹ ĠU L 30, 4.2.2011, p. 34.

- (4) Fid-dawl ta' dak il-progress sinifikanti, il-modifika tal-qafas ta' monitoraġġ tal-programm għad-dizingranr tal-banek lejn miri nominali ta' ċessjoni ta' assi mhux ewlenin u għall-monitoraġġ avanzat imfassal biex jiżgura li l-banek itejbu l-proporzjonijiet ta' ffinanzjar stabbli nett (NSFRs) u l-proporzjonijiet ta' kopertura tal-likwidità (LCRs) tkun qed tikkontribwixxi biex tigi evitata kwalunkwe distorsjoni żejda fl-ipprezzar tad-depożiti tal-banek u tipprepara l-banek għall-konformità mar-rekwiżiti ta' likwidità ta' Basel III.
- (5) Fid-dawl ta' dawk l-iżviluppi u konsiderazzjonijiet, id-Deciżjoni ta' Implimentazzjoni 2011/77/UE għandha tigi emendata,

ADOTTA DIN ID-DEĊIŻJONI:

Artikolu 1

L-Artikolu 3 tad-Deciżjoni ta' Implimentazzjoni 2011/77/UE huwa b'dan emendat kif ġej:

(1) fil-paragrafu 8, il-punt (c) jinbidel b'dan li ġej:

"(c) id-dizingranar tal-banek domestiċi lejn il-miri nominali għaċ-ċessjonijiet tal-assi mhux ewlenin u l-amortizzament stabbiliti taħt il-PLAR tal-2011, sakemm ma jkunx miftiehem mod iehor mal-Kummissjoni Ewropea fil-kuntest ta' valutazzjonijiet kontinwi tal-pjanijiet ta' ristrutturar tal-banek, u l-monitoraġġ tal-progress tal-banek lejn ir-rekwiziti rilevanti ta' Basel III dwar il-likwidità u l-proporzjonijiet ta' ffinanzjar stabbli nett skont il-qafas ta' monitoraġġ avanzat miftiehem taħt il-programm.";

(2) il-paragrafu 10 jinbidel b'dan li ġej:

"10. L-Irlanda għandha, matul l-2013, skont speċifikazzjonijiet fil-Memorandum ta' Ftehim:

(a) tlesti t-testijiet tal-istress tal-banek, allinjati mal-eżerċizzju tal-Awtorità Bankarja Ewropea (ABE), li jibni fuq ir-riżultati tal-PCAR tal-2011 u l-Programm tal-Mizuri Finanzjarji tal-2012. It-test tal-istress għandu jkun rigoruż u jkompli jkun ibbażat fuq previżjonijiet b'saħħithom ta' self b'telf u livell għoli ta' trasparenza. Il-pubblikazzjoni tar-riżultati għandha tkun allinjata mal-perjodu ta' żmien tal-eżerċizzju li jmiss tal-ABE.

- (b) twettaq id-dizingranar tal-banek domestiċi lejn il-miri nominali ta' tmiem l-2013 għaċ-ċessjonijiet ta' assi mhux ewlenin u l-amortizzament stabbiliti taħt il-PLAR tal-2011, sakemm ma jkunx miftiehem mod ieħor mal-Kummissjoni Ewropea fil-kuntest ta' valutazzjonijiet kontinwi tal-pjanijiet ta' ristrutturar tal-banek, u l-monitoraġġ tal-progress tal-banek lejn ir-rekwiżiti rilevanti ta' Basel III dwar il-likwidità u l-proporzjonijiet ta' ffinanzjar stabbli nett skont il-qafas ta' monitoraġġ avanzat miftiehem taħt il-programm."

Artikolu 2

Din id-Deċiżjoni hija indirizzata lill-Irlanda.

Magħmul fi Brussell,

Għall-Kunsill

Il-President
